



છૂપા રાખવા પડે છે

છૂપા રાખવા પડે છે જે કોઈ કામ,  
ભગવાને કહ્યું છે : 'અધર્મ' તેનું નામ.


કળિયુગી કાળે પૈસે કષ્ટદાયી પ્રાણ,  
ઘર ને બહાર અશાંતિનું ઉઘાડું લિલામ.  
લાંચિયા ને બ્રહ્માચારી હિંસક છે જો જાણ,  
કૃષ્ણ-સુદર્શન છૂટ્યું છે દુષ્ટતા નિકાલ.

અભક્ષ્ય ખાન-પાને ગરમાટા કુધ્યાન,  
ઘોર-કર્મી રાક્ષસી ત્રિ-જવરા દુધ્યાન.  
ઢાંકવા પડે જ્યાં લૂગડાં કરી કાળા કામ,  
લોકનિંદા આચારોથી પાછો વળી જાણ.

જે ક્રિયામાં આત્મકષ્ટી થાય રૌદ્રધ્યાન,  
અનાચારી-દુરાચારી અંધા અપધ્યાન.  
નરકગામી બ્રહ્માચારી વિશે બદનામ,  
'પાશવી' માટે ખૂલે છે નવમી નરકખાણ.

'અધોગામી' લૂંટબાજીવાળી ખેંચતાણ,  
જે ધ્યાને કોઈનેયે થાય નુકસાન.  
પોતાને જ વેદવું પડે છે નક્કી જાણ,  
અહિંસક આવાજમાં છે ખુદાઈ કુરાન.

લોકનિંદા કુચારિત્રે આગે-પીછે હાણ,  
મોઢે ભલે બોલે ને પણ પીછે નિંદા-લ્હાણ.  
લોકનિંદા થયા નથી જેના દેહે કામ,  
કળિકાળે તેવાનેયે 'લોકપૂજ્ય' માન.





મહાવીરનું વૈજ્ઞાનિક વીતરાગજ્ઞાન,  
રૌદ્ર-આર્ત-દુઃખને ચો-ગતિ મહોંકાશ.  
'દાદા' પાસે બધી કૂચીવાળું મોક્ષદાન,  
'મનુષ્ય'ને પમાડે છે પૂર્ણ 'ધર્મધ્યાન'. ---છૂપા...

